

தந்தையைப் போன்று முழுமை அடைவதற்கான அடையாளங்கள்

உங்களுடைய முவுலகங்களில் அல்லது அசரீரி, தேவதை, பௌதீகம் என்ற மூன்று ஸ்திதிகளில் ஸ்திரப்படுத்திக் கொள்வதற்கு உங்களுடைய விழிப்புணர்வின் சக்தியை உங்களால் இலகுவாகவும் நிலையாகவும் உபயோகிக்கக்கூடியதாக உள்ளதா? உங்களுடைய ஆதியான பௌதீக ஸ்திதியில் ஸ்திரமாகுவதைப் போன்று உங்களுடைய அநாதியான அசரீரியான ஸ்திதியில் ஸ்திரப்படுத்திக் கொள்வதையும் இலகுவானதாக அனுபவம் செய்கிறீர்களா? நீங்கள் உங்களுடைய விழிப்புணர்வின் சக்தியை உபயோகிக்கும்போது, ஒரு கணத்தில் அநாதியான ஸ்திதியின் அனுபவத்திலும் மறுகணம் ஆதி ஸ்திதியின் அனுபவத்திலும் இருப்பதில் சமநிலை காணப்படுகிறதா? நீங்கள் அதை அனுபவம் செய்கிறீர்களா? உங்களுடைய பௌதீக ரூபத்தில் ஸ்திரமாகுதல் மிகவும் இயல்பானதாக இருப்பதாக நீங்கள் அனுபவம் செய்வதைப் போன்று, உங்களுடைய ஆதியான, அநாதியான, அசரீரியான ரூபத்தில் ஸ்திரமாகுதலும் இயல்பானதாக இருக்க வேண்டும். ஓர் எண்ணத்தை ஏற்படுத்திய கணமே அந்த ரூபத்தில் ஸ்திரப்படுத்திக்கூடியதாக இருந்தலே, தந்தைக்குச் சமமான முழுமை ஸ்திதியை, இறுதி கர்மாதீத ஸ்திதியைக் கொண்டிருத்தல் எனப்படுகிறது. எனவே, உங்களுக்குள் கேட்டுப்பாருங்கள்: எனது இறுதி ஸ்திதிக்கு நான் எந்தளவிற்கு நெருங்கி வந்துள்ளேன்? உங்களுடைய முழுமை ஸ்திதிக்கு நீங்கள் நெருங்கி வருமளவிற்கு, அதாவது, நீங்கள் தந்தைக்கு நெருக்கமாக வருமளவிற்கு, எதிர்காலத்தில் உங்களுடைய வெகுமதியாக இராச்சியத்திற்கான உரிமையைக் கோருவதிலும் நெருங்கி வருவீர்கள். அத்துடன், பக்தராக உங்களுடைய முதலாவது வாழ்க்கையிலும், நீங்கள் நெருங்கியதொரு உறவுமுறையில் இருப்பீர்கள். பூஜிக்கத்தகுதிவாய்ந்தவராகவும் பூஜிப்பவராகவும் இருக்கும் இரண்டு வாழ்க்கைகளிலும், நீங்கள் பௌதீகத் தந்தைக்கு நெருக்கமாக இருப்பீர்கள். இதன் அர்த்தம் என்னவென்றால், கல்பம் முழுவதிலும், நீங்கள் முதலாம் ஆத்மாவிற்கு நெருங்கிய உறவில் இருப்பீர்கள். ஆத்மாக்களான நீங்களும் கதாநாயக நடிகருடன் வெவ்வேறு பெயர்களிலும் உருவங்களிலும் விசேடமான பாகங்களை நடிப்பீர்கள். இப்போது உங்களுடைய முழுமை ஸ்திதிக்கு நெருங்கியிருத்தல், இப்போது நீங்கள் பாப்தாதாவிற்கு நெருங்கியிருத்தல் என்பவையே கல்பம் முழுவதிலும் உங்களுடைய நெருக்கத்திற்கு அடிப்படையாக அமையும். இதனாலேயே, நீங்கள் விரும்பிய அளவிற்கு முழுக்கல்பத்திற்குமான வெகுமதியை உங்களால் உருவாக்க முடியும். உங்களுடைய நெருக்கத்திற்கான அடிப்படை உங்களுடைய மகத்துவமாகும். உங்களுடைய மகத்துவத்தின் மதிப்புடன், நீங்கள் மரணித்து வாழும் உங்களுடைய பிறவியில் குறிப்பாக நீங்கள் இரண்டு விடயங்களைச் சோதித்துப் பார்க்க வேண்டும். முதலில், நீங்கள் சதா மற்றவர்களை ஈடேற்றுகிறீர்களா? இரண்டாவதாக, ஆரம்பத்தில் இருந்து இன்றுவரை, பிறவி எடுத்ததில் இருந்து நீங்கள் பிரம்மச்சாரியாக இருக்கிறீர்களா? உங்களுடைய மரணித்து வாழும் வாழ்க்கையின் ஆரம்பத்தில் இருந்து, அதாவது, உங்களுடைய குழந்தைப்பருவத்தில் இருந்து இன்றுவரை, நீங்கள் எப்போதும் பிரம்மச்சாரியாக இருக்கிறீர்களா? பிரம்மச்சாரி வாழ்க்கை என்றால் பிரம்மா பாபாவின் வாழ்க்கையைப் போன்று தூய்மையான வாழ்க்கை ஆகும். இதை 'பிரம்மச்சாரி' அல்லது 'பிரம்மா ஆச்சாரி' (பிரம்மாவின் பாதச்சுவடுகளைப் பின்பற்றுதல்) என்று அழைக்கமுடியும். நீங்கள் ஆரம்பத்தில் இருந்து இறுதிவரை இதில் நிலையாக இருக்கிறீர்களா? இந்தக் கோட்பாட்டை நீங்கள் மீண்டும் மீண்டும் மீறினால், உங்களை சதா பிரம்மச்சாரி ஆத்மா அல்லது 'பிரம்மா ஆச்சாரி' ஆத்மா என்றோ அழைக்க முடியாது. நீங்கள் தூய்மைக்கும் சுத்தத்திற்கும் உரிய கோட்பாட்டை மீறினால், உங்களால் அதிமேன்மையான பூஜிக்கத்தகுதிவாய்ந்த ஆத்மாவாக வர இயலாது. தந்தைக்குச் சமமானவராக ஆகாததனால், உங்களால் பிரம்மாவுடன் நெருங்கிய உறவுமுறையில் வரமுடியாதிருக்கும். இதனாலேயே மேன்மையானவர் ஆகுவதற்கான அடிப்படையும், நெருங்கியவராக இருப்பதற்கான அடிப்படையும் பிறப்பில் இருந்தே பிரம்மச்சாரியாக இருப்பதாகும். அதாவது, சதா 'பிரம்மா ஆச்சாரி' ஆக இருப்பதாகும். இது தந்தையைப் பின்பற்றுதல் எனப்படுகிறது. எனவே, நீங்கள் நிலையாக இருக்கிறீர்களா என்பதைச் சோதித்துப் பாருங்கள். நிலையாக இருப்பவர்கள் சகல பேறுகளையும் அனுபவம் செய்கிறார்கள். இந்தப் பயிற்சியை சதா மீறும் முயற்சியாளரின் எந்தப் பேறுகளும் குறுகிய காலத்திற்கே நிலைத்திருக்கும். எனவே, உங்களுடைய பதிவேடு எப்போதும் சுத்தமாகவும் தூயதாகவும் இருக்கிறது அல்லது ஏதாவதொரு முறையில் கறையை ஏற்படுத்தி நீங்கள் உங்களுடைய பதிவேட்டைப் பாழாக்கி விட்டீர்களா என்பதைச் சோதித்துப் பாருங்கள். சதா பிரம்மச்சாரியாக இருப்பதெனில், உங்களுடைய எண்ணங்களில் ஏற்படும் எந்த வகையான தூய்மையின்மையும் உங்களுடைய மனோபாவம் தவறிழைப்பதற்கு அனுமதிக்காமல் இருப்பதாகும். மனோபாவத்தின் தவறே முதலாவது தோல்வியாகும். அதன்பின்னர் உங்களுடைய பார்வையிலும் நடத்தையிலும் தவறு ஏற்படுகிறது. உங்களுடைய மனோபாவத்தின் தவறு பல்வேறு கறைகளால் உங்களுடைய பதிவேட்டைப் பாழாக்குகிறது. எனவே, உங்களுடைய மனோபாவத்திலும் சதா பிரம்மச்சாரியாக இருங்கள்.

இன்று, எந்தக் குழந்தைகள் சதா பிரம்மச்சாரியாகவும், எந்தக் குழந்தைகள் வெறுமனே பிரம்மச்சாரியாகவும் இருக்கிறார்கள் என்பதைப் பார்ப்பதற்காக பாப்தாதா இந்தப் பதிவேட்டைப் பார்த்தார். பிறப்பில் இருந்தே பிரம்மச்சாரிகளாக இருப்பவர்களுக்கு முக்கியத்துவம் வழங்கப்படுகிறது. பிறப்பில் இருந்தே பிரம்மச்சாரிகளாக இருப்பவர்கள், தற்போதும் பூஜிக்கத்தகுதிவாய்ந்தவர்களாக இருக்கிறார்கள். இப்போதும் அவர்கள் மேன்மையானவர்களாக இருக்கிறார்கள். இத்தகைய குழந்தைகளை

பூஜிக்கத்தகுதிவாய்ந்த குழந்தைகளாக பாப்தாதா பார்க்கிறார். இப்போது, இறுதிவேளையிலும், நீங்கள் பூஜிக்கத்தகுதிவாய்ந்த ஆத்மாக்களாக உலகிற்கு வெளிப்படுத்தப்படுவீர்கள். தந்தையால் பூஜிக்கத்தகுதிவாய்ந்த ஆத்மாக்களாகப் பார்க்கப்படுபவர்கள், சதா தந்தை பிரம்மாவுடன் நெருங்கி உறவுமுறையில் இருப்பார்கள். எனவே, இந்த முறையில் உங்களுடைய பதிவேட்டைச் சோதித்துப் பாருங்கள். இரண்டாவதாக, மற்றவர்களை ஈடேற்றுவவராக இருத்தல் என்பதன் அர்த்தமும் மிகவும் ஆழமானது. நீங்களே இந்த அர்த்தத்தைப் பற்றிச் சிந்தித்துப் பார்க்க வேண்டும். நீங்கள் சதா உலகிலுள்ள ஆத்மாக்கள் அனைவருக்கும், பிராமண ஆத்மாக்களுக்கும் கருணைநிறைந்தவர்களாக இருக்கிறீர்களா? அல்லது, சிலவேளைகளில் உங்களுக்கு மட்டும் நன்மையை ஏற்படுத்துவதில் நீங்கள் உங்களில் மட்டும் கருணைகொண்டவராக இருப்பதாகவும், சிலவேளைகளில் மட்டும் மற்றவர்களை ஈடேற்றுவவராகவும் இருக்கிறீர்களா? உண்மையில், மற்றவர்களை ஈடேற்றுவவர்கள் தங்களுக்கும் நன்மையை ஏற்படுத்துகிறார்கள். எனவே, இந்த விடயத்தை மனதில் இருத்தி உங்களுடைய பதிவேட்டைச் சோதித்துப் பாருங்கள். பின்னர், பாப்தாதா உங்களுக்கு மேலும் பல விடயங்களைக் கூறுவார். உங்களுக்குப் புரிகிறதா? அச்சா.

தமது ஆதியான, அநாதியான ரூபத்தில் இலகுவாகத் தங்களை ஸ்திரப்படுத்திக் கொள்பவர்களுக்கும், சதா சுத்தமாகவும் தெளிவாகவும் இருப்பதனால் பூஜிக்கத்தகுதிவாய்ந்தவர்களாக இருக்கும் ஆத்மாக்களுக்கும், தந்தை பிரம்மாவுடன் கல்பம் முழுவதிலும் நெருங்கிய உறவுமுறையில் இருக்கும் ஆத்மாக்களுக்கும், சதா பிரம்மச்சாரிகளாக இருக்கும் குழந்தைகளுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா ஆசிரியர்களைச் சந்திக்கிறார்:

ஆசிரியர்களுக்கு ஒரு விசேடமான உயர்த்தி வழங்கப்பட்டுள்ளது. ஏனெனில் ஆத்மாக்கள் அனைவருக்கும் சரியான பாதையைக் காட்டுவதற்கான கடமை ஆசிரியருக்கு உரியதாகும். எனவே, நீங்கள் ஒரேயொருவரின் அன்பிலே இரவு பகலாகத் திளைத்திருப்பவர்கள் ஆவீர்கள். நீங்கள் ஒரேயொருவரை நினைவு செய்வதுடன், ஒரு பணியில் ஈடுபட்டிருப்பவர்கள். அதனால் உங்களால் நிலையான, ஸ்திரமான ஸ்திதியைக் கொண்டிருக்க முடிகிறது. ஒரேயொருவரின் அன்பிலே முழுகியிருப்பதன் மூலம், உங்களால் இலகுவாக உங்களுடைய இலக்கை அடைவதை அனுபவம் செய்ய முடிகிறது. ஒரேயொருவர் மட்டுமே இருப்பதனால், பாதையும் இலகுவாகியுள்ளது, அப்படியல்லவா? நீங்கள் ஆளியைப் போட்டு, ஒரு விநாடிக்குள் உங்களுடைய இலக்கை அடைந்துவிடுகிறீர்கள். நீங்கள் ஒரு வேளையில் எதைப் பற்றிச் சிந்திக்கிறீர்களோ அதன் சொரூபம் ஆகிவிடுகிறீர்கள். இது உங்களுடைய உயர்த்தியாகும். ஆசிரியர்கள் தமது சொந்தப் பாக்கியத்தைப் பார்க்கும்போது, அவர்கள் சதா தந்தையின் புகழைப் பாடவேண்டும். “ஆஹா பாபா! ஆஹா நாடகமே!”. இந்தப் பாடல் சதா ஒலித்துக் கொண்டே இருக்கட்டும். இந்த சந்தோஷத்தை நீங்கள் கொண்டிருக்கும்போது, உங்களுடைய சரீரத்தின் பந்தனமோ அல்லது உங்களுடைய மனதின் பந்தனமோ இருந்தாலும், அது எதுவும் இல்லாததைப் போன்றே உணரப்படும். நீங்கள் சதா மும்முரமாக இருக்கும்போது, மாயையால் உங்களை எந்த வழியிலும் தாக்க முடியாது. மாயை தோற்றுவிடுவாள். அவளால் உங்களைத் தாக்க முடியாது.

நெருக்கமான ஆத்மாக்களுக்கு, முயற்சி செய்வது களிப்பிற்குரிய விடயமாகும்.

பிரம்மா பாபாவின் முதலாவது சிறப்பியல்பு பற்றினை அழித்தவர் ஆகியதாகும். இதன் அடிப்படையில், அவர் சதா நினைவின் சொரூபமாகவும் ஆகினார். நீங்களும் இந்த முறையில் தந்தையைப் பின்பற்றுகிறீர்களா? இந்தச் சிறப்பியல்பினால், நீங்கள் மிகவும் நெருங்கிய ஓர் ஆத்மா ஆகுவீர்கள். நீங்கள் சுயத்திற்கும் மற்றவர்களுக்கும் பற்றினை அழித்தவர் ஆகுவீர்கள். இதனாலேயே நெருக்கமான ஆத்மாக்கள் சகல பேறுகளையும் மிகவும் இலகுவாக அனுபவம் செய்கிறார்கள். அவர்கள் முயற்சியையும் விளையாட்டுப் போன்றும், எந்தவித சிரமமும் இல்லாததாகவும் அனுபவம் செய்வார்கள். முயற்சி செய்வதும் களிப்பான விடயமாகவே இருக்கும். ஒருபுறம், நீங்கள் ஏதாவதொன்றை சாதாரணமான முறையில் சிந்திப்பதாகவும், மறுபுறம், அதைக் களிப்பானதாகக் கருதுவதாகவும் இருந்தால் இரண்டிற்கும் இடையில் வேறுபாடு உள்ளது. எனவே, நெருக்கமான ஆத்மாக்கள் முயற்சியைக் களிப்பிற்குரிய விடயமாகவே அனுபவம் செய்வார்கள். நெருக்கமாக இருக்கும் ஓர் ஆத்மாவின் பிரதானமான அடையாளம், அவர் ஆரம்பத்தில் இருந்து இறுதிவரை எதனையும் சிரமமானதாக அனுபவம் செய்ய மாட்டார்.

பற்றற்ற பார்வையாளராகவும், சகபாடியாகவும் இருப்பதை அனுபவம் செய்வதே வெற்றிக்கான அடிப்படை ஆகும்.

நீங்கள் உங்களைத் தந்தையின் சகபாடியாகக் கருதியவண்ணம் சதா முன்னேறுகிறீர்களா? நீங்கள் சகபாடியாக இருப்பதை அனுபவம் செய்தால், நீங்கள் பற்றற்ற பார்வையாளராக இருப்பதையும் அனுபவம் செய்வீர்கள். உங்களுக்குத் தந்தையின் சகவாசம் இருப்பதனால், அவர் பற்றற்ற பார்வையாளர் என்ற பாகத்தை நடிப்பதனால், நீங்கள் அவருடைய சகபாடியாக இருப்பதனால், நீங்களும் உங்களுடைய பாகத்தைப் பற்றற்ற பார்வையாளராகவே நடிப்பீர்கள். எனவே, நீங்கள் இந்த இரண்டு விடயங்களையும் அனுபவம் செய்கிறீர்களா? நீங்கள் தனியாக இல்லை. நீங்கள் சதா சர்வசக்திவானின் சகவாசத்தைக் கொண்டிருக்கிறீர்கள். அவருடைய சகவாசம் உங்களுக்கு இருக்கும்போது, வெற்றிக்கு ஏற்கனவே

உத்தரவாதம் அளிக்கப்பட்டுள்ளது. பக்தி மார்க்கத்திலும், பக்தர்கள் அழைக்கிறார்கள்: எங்களுக்கு உங்களுடைய சகவாசத்தின் அனுபவத்தைக் குறுகிய காலத்திற்காயினும் தாருங்கள். உங்களுடைய கணநேர தரிசனத்தை எங்களுக்கு அருளுங்கள்! எவ்வாறாயினும், இப்போது என்ன நிகழுகிறது? நீங்கள் சகல உறவுமுறைகளிலும் அவருடைய சகபாடி ஆகியிருக்கிறீர்கள். கணநேர தரிசனம் அல்லது ஒரு காட்சி என்பது குறுகிய காலத்திற்குரியவை. ஆனால் உறவுமுறை என்பது எல்லா வேளைக்கும் உரியது. எனவே, இப்போது, நீங்கள் தந்தையுடன் நெருங்கிய ஓர் உறவுமுறையைக் கொண்டிருக்கிறீர்களா அல்லது இன்னமும் தேடுபவராகவே இருக்கிறீர்களா? உங்களிடம் எந்தவொரு பேறும் இல்லாதபோது, தேடுகின்ற உணர்வையே நீங்கள் கொண்டிருப்பீர்கள். நீங்கள் இப்போது தேடுபவர் அல்ல. ஆனால் சகல உரிமைகளையும் கொண்ட ஒருவர் ஆவீர்கள். நீங்கள் ஒவ்வொரு விநாடியும் அவருடைய சகவாசத்தைக் கொண்டிருக்கிறீர்கள். அவருடன் நெருங்கிய உறவுமுறையைக் கொண்டிருப்பதனால், நீங்கள் ஒவ்வொரு விநாடியும் அவருக்கு நெருக்கமாக இருக்கிறீர்கள். அனைவரும் தனது வாழ்க்கையில் ஒரு சகபாடியைத் தேடுகிறார்கள். மக்கள் தமது சகபாடிகளின் ஆதாரத்தில் தமது வாழ்க்கையைக் கழிக்கிறார்கள். நீங்கள் இப்போது கண்டடைந்துள்ள சகபாடி எத்தகையவர்? அநாதியான சகபாடி! எந்தவொரு சகபாடியாலும் அவசியமான வேளையில் சதா உங்களிடம் வர முடியாது. பாப்தாதாவால் ஒரு விநாடிக்கும் எப்போதும் உங்களிடம் வரமுடியும். இந்த சகவாசம் பிறவி பிறவியாகத் தொடரும். எதிர்காலத்திலும், நீங்கள் தந்தை பிரம்மாவின் சகவாசத்தைக் கொண்டிருப்பீர்கள், அல்லவா? சிவபாபா பற்றற்ற பார்வையாளர் ஆகிவிடுவார். தந்தை பிரம்மா உங்களுடைய சகபாடி ஆகுவார். தற்சமயம், இருவரும் உங்களுடைய சகபாடிகளே. இதை அனுபவம் செய்பவர்கள் சதா சந்தோஷமாக இருப்பார்கள். நீங்கள் எதைத் தேடினீர்களோ, அதைப் பெற்றுவிட்டால், மிகவும் சந்தோஷம் அடைவீர்கள், அல்லவா? நீங்கள் அனைத்தையும் பெற்றுவிட்டீர்கள். எவ்வாறாயினும், நீங்கள் இப்போது உங்களைத் தந்தைக்குச் சமமானவர் ஆக்க வேண்டும். இதில் வரிசைக்கிரமம் காணப்படுகிறது.

பாப்தாதா குறிப்பாக ஏன் சக்தி சேனைக்கு ஏறுகின்ற ஸ்திதியின் ஒத்துழைப்பை வழங்கியுள்ளார்? ஏனெனில் சக்திகளுக்கும் தாய்மார்களுக்கும் சரியான அங்கீகாரம் வழங்கப்படவில்லை. இப்போது, தந்தை வந்து உங்களை ஈடுபடுத்துகிறார். அவர் சக்திகளைத் தன்னைவிடவும் உயரே வைக்கிறார். எனவே, சக்திகள் விசேடமான சந்தோஷத்தைக் கொண்டிருக்க வேண்டும். சக்திகளான உங்களுடைய முகங்கள் சதா பிரகாசித்த வண்ணம் இருக்க வேண்டும். ஏனெனில் தந்தை குறிப்பாக உங்களை முன்னணியில் வைத்திருக்கிறார். தற்காலிகமான பேற்றினைக் கொண்டிருப்பவர்களின் பிரகாசம் அவர்களின் முகங்களில் புலப்படும். இது மாபெரும் பேறாகும்! தாய்மார்களான நீங்கள் எப்போதேனும் அழுகிறீர்களா? சிலவேளைகளில் உங்களுடைய கண்களில் கண்ணீர் வருகிறதா? இப்போது உங்களுடைய கண்களில் ஆன்மீகம் உள்ளது. எங்கு ஆன்மீகம் உள்ளதோ, அங்கு கண்ணீர் இருக்க முடியாது. பாண்டவர்கள் வெளிப்படையாக அழுகிறார்களா அல்லது தமது மனங்களில் அழுகிறார்களா? நீங்கள் சந்தோஷக்கடலில் அமிழ்ந்திருப்பவர்களாக இருந்தால், எவ்வாறு உங்களால் அழமுடியும்? அமுதல் துன்பத்தின் அடையாளமாகும். எனவே, சந்தோஷக்கடலில் அமிழ்ந்திருப்பவர்களால் எவ்வாறு அழமுடியும்? உங்களுடைய கனவுகளிலேனும் எந்தவிதத் துன்ப அலையும் இருக்கக்கூடாது. உங்களுடைய கனவுகளும் சந்தோஷமானதாக இருக்க வேண்டும். ஏனெனில் நீங்கள் இப்போது சந்தோஷக் கடலுடன் உறவுமுறை வைத்திருக்கிறீர்கள். எனவே, சதா சந்தோஷத்திலும் சுகத்திலும் அமிழ்ந்திருங்கள். ஒருபோதும் அழாதீர்கள். சத்தியயுகத்தில் உங்களுடைய பிரஜைகள் அழுவார்களா? எனவே, எதிர்காலத்தில் அரசராகப் போகின்ற ஒருவர் ஏன் அழவேண்டும்? சக்திகள் மாதிரிகள் (sample) ஆவார்கள். மாதிரியாக இருப்பவர்களே அழுதால், எவ்வாறு உங்களால் வேறேந்தப் பேரத்தையும் பேசமுடியும்? எனவே, ஒருபோதும் அழாதீர்கள். பௌதீகமாகவோ அல்லது உங்களுடைய மனதிலோ அழாதீர்கள். புரிகிறதா?

ஆசீர்வாதம்: நீங்கள் சேவைக்கான ஊக்கத்தையும் உற்சாகத்தையும் பேணுவதன் மூலம் பாதுகாப்பை அனுபவம் செய்யும் மாயையை வென்றவர் ஆகுவீர்களாக. பௌதீகமான மற்றும் ஆன்மீக சேவையைச் செய்வதற்கு எப்போதும் ஆர்வத்துடனும் தயாராகவும் இருக்கும் குழந்தைகளுக்கு, சேவைக்காக அவர்கள் கொண்டிருக்கும் இந்த ஊக்கமும் உற்சாகமும் பாதுகாப்பிற்கான வழிமுறை ஆகுகிறது. சேவையில் ஈடுபட்டிருப்பவர்கள் மாயையிடமிருந்து பாதுகாக்கப்படுகிறார்கள். தனக்கு நீங்கள் நேரம் ஒதுக்கவில்லை என்பதைக் காணும்போது மாயையும் சென்று விடுகிறாள். தந்தையிடமும் சேவைக்காகவும் அன்பு கொண்டிருக்கும் குழந்தைகள் மேலதிக தைரியம் என்ற உதவியைப் பெறுகிறார்கள். இதனால் அவர்கள் இலகுவாக மாயையை வென்றவர்கள் ஆகுகிறார்கள்.

சுலோகம்: ஞானத்தையும் யோகத்தையும் உங்களுடைய வாழ்க்கையின் சுபாவம் ஆக்குங்கள். பழைய சுபாவம் மாறிவிடும்.

ஓம் சாந்தி